


19. Помнік, пастаўлены ў Полацку, праславіў літару, якая стала сімвалам самабытнасці беларускай мовы. Пра якую літару ідзе размова?

- А) ё. Б) я. В) ў. Г) і. Д) й.

20. У Старажытнай Грэцыі ўсе вершы чыталі пад акампанемент ліры, значыць, пад музыку. Адсюль, дарэчы, і ўзнікла паняцце ...

- А) лірыкі. Б) прозы. В) драмы.
Г) камедыі. Д) рыфмы.



21. Аленка атрымала заданне выбраць з дадзеных прыкладаў устойлівае спалучэнне. Дапамажыце дзяўчынцы.

- А) прасяная каша. Б) аўсяная каша. В) грэчневая каша.
Г) бярозавая каша. Д) манная каша.

22. Вясной на лугах, узлесках, у садах, па берагах рэк і азёр нібы нейкі чараўнік раскідвае залацістыя дываны. Гэта цвіце казялец едкі, або як яшчэ называюць гэту кветку, ...

- А) дзядоўнік. Б) трыпутнік. В) вяснянка.
Г) курыная слепата. Д) неперстаўка.




23. У народных казках і паданнях часта сустракаюцца гісторыі пра арла. Выберыце з прапанаваных міфалагічных назвы гэтай птушкі.

- 1) гамаюн; 2) фенікс; 3) сірын.
А) усе прыклады. Б) няма патрэбных варыянтаў.
В) 1, 2. Г) 1, 3. Д) 2, 3.

24. Нашы бабулі, прабабулі з дапамогай іголки з ніткай вышывалі на абрусах, сукенках, рубашках, ручніках маляўнічыя ўзоры, утвораныя рытмічным паўтарэннем аднаго ці папераменна некалькіх элементаў (фігур) – квадратаў, ромбаў, зорак і інш. Як называліся гэтыя ўзоры?

- А) аранжыроўка. Б) арнамент.
В) шыфр. Г) шво. Д) малюнак.



Конкурс арганізаваны і праводзіцца Грамадскім аб'яднаннем «Беларуская асацыяцыя «Конкурс» сумесна з Акадэміяй паслядыпломнай адукацыі пры падтрымцы Міністэрства адукацыі Рэспублікі Беларусь.

220045, г. Мінск, вул. Яна Чачота, 16 тэл. (017) 372 36 17, 372 36 23
e-mail: info@bakonkurs.by http://www.bakonkurs.by/

ГА «БА «Конкурс». Заказ 11. Тыраж 31800 экз. г. Мінск. 2019 г.



Конкурс па беларускай мове «БУСЛІК-2019»



Чацвер, 21 лютага 2019 года

- працягласць работы над заданнем 1 гадзіна 15 хвілін;
- карыстацца падручнікамі, канспектамі, справачнай літаратурай і электроннымі сродкамі забараняецца;
- кожны правільны адказ адзначаецца трыма, чатырма ці пяццю баламі; колькасць балаў, якія атрымлівае ўдзельнік, адказваючы на пытанне правільна, вызначаецца складанасцю пытання (8 лягчэйшых пытанняў – па 3 балы, 8 найбольш складаных – па 5 балаў, астатнія 8 – па 4 балы); складанасць пытання вызначаецца па колькасці ўдзельнікаў, якія правільна на яго адказалі;
- няправільны адказ адзначаецца чвэрцю балаў, прадугледжаных за дадзенае пытанне, і залічваецца са знакам «мінус», у той час, як не даўшы адказу, удзельнік захоўвае раней набраныя балы;
- на кожнае пытанне маецца толькі адзін правільны адказ;
- на старце ўдзельнік атрымлівае авансам 24 балы;
- максімальная колькасць балаў, якую можа атрымаць удзельнік конкурсу, – 120, аднак аўтары задання не прадугледжваюць яго поўнага выканання ўдзельнікамі. У заданне гульні-конкурсу ўключаны пытанні, веды пра якія не прадугледжаны школьнай праграмай;
- самастойная і сумленая работа над заданнем – галоўнае патрабаванне арганізатараў да ўдзельнікаў конкурсу; пры парушэнні гэтых патрабаванняў удзельнікі могуць быць дыскваліфікаваны;
- пасля заканчэння конкурсу лістак з заданнем і чарнавік удзельнік забірае з сабой;
- вынікі ўдзельнікаў размяшчаюцца на сайце <http://www.bakonkurs.by/> праз 1,5-2 месяцы пасля правядзення конкурсу.

Заданне для вучняў 3-4 класаў

1. Колькі слоў у прыказцы?

Безсахіібаранысамцархлебанаеесць.

- А) 6. Б) 7. В) 8. Г) 9. Д) 10.

2. Пра які месяц у народзе гавораць, што “гэта пара замыкае лета”?


- А) пра чэрвень. Б) пра ліпень. В) пра жнівень.
Г) пра верасень. Д) пра кастрычнік.

3. Па народных павер'ях, русалкі найбольш любяць гушкацца на вецці ...

Выберыце патрэбныя варыянты:

- 1) вярбы; 2) бярозы; 3) клёна;
4) таполі; 5) асіны; 6) ліпы.

- А) 1, 2. Б) 2, 3. В) 3, 4. Г) 4, 5. Д) 5, 6.



4. Дапоўніце народнае выказванне:

Сонца нізка – ... блізка.

- А) суседка. Б) маланка. В) вечар.
Г) радасць. Д) сябры.




5. Колькі дзеясловаў ужыта ў сказе?

Цікаўная вавёрка не пабаялася аднак грыбнікоў і смела спуцілася на зямлю, уважліва паглядзела вакол і шуганула рыжай маланкай між зялёнай навісі елак.

- А) 1. Б) 2. В) 3. Г) 4. Д) 5.

6. Дадзены радкі з верша Г. Бураўкіна “Рэкі Беларусі”.

*О, рэкі, рэкі Беларусі!
Сярод лугоў, сярод лясоў!
Калі я гімн саткаць збяруся
З блакітных ваіх паясоў?*



Колькі ўсяго назоўнікаў у форме адзіночнага ліку вінавальнага склону ўжыта?

- А) 0. Б) 1. В) 2. Г) 3. Д) 4.

7. Выберыце з дадзеных назоўнікаў, якія маюць два склады.

1) Слуцк; 2) Орша; 3) Слонім; 4) Паставы.

- А) усе прыклады. Б) няма патрэбных прыкладаў.
В) 1, 2. Г) 2, 3. Д) 3, 4.

8. Які лічэбнік прапушчаны ва ўстойлівым спалучэнні на ... небе?

- А) пятым. Б) шостым. В) сёмым.
Г) восьмым. Д) дзевятым.

9. Колькі слоў з [б] ужыта ў вершаваных радках А. Дзеружынскага?

*Буська, Кафтанок. Ходзіць,
Бацянок, Басаногі ён, Бродзіць
Белы-белы Без ботаў, Па балотах.*

- А) 0. Б) 4. В) 6. Г) 8. Д) 9.

10. Дапоўніце народнае выслоўе:

Ваду ў ступе таўчы –

- А) масла будзе. Б) вады не замуціць. В) вадой не разальеш.
Г) вада і будзе. Д) каша будзе.

11. Пра снег, што падае, у народзе гавораць, што гэта

- А) белыя мухі лётаюць.
Б) белыя плямы лётаюць.
Г) белыя вароны лётаюць.



- В) камары лётаюць.
Д) белыя мошкі лётаюць.

12. Колькі [у] у словах калыханкі?

*Люлі-люлі-люленькі,
Прыляцелі гуленькі,
Селі яны ў люленькі...*

- А) 1. Б) 2. В) 4. Г) 5. Д) 6.

13. У народзе існуе прыкмета:

Сухі і цёплы верасень –

- А) ранняя зіма. Б) позняя зіма. В) ранняя вясна.
Г) позняя вясна. Д) дажджлівая восень.

14. Вучням патрэбна знайсці адгадку народнай загадкі ў пераблытаных літарах. Дапамажыце ім.

У залаты клубочак схавалася дубочак.

- А) д, ж, у, о, л. Б) б, р, ы, г. В) н, с, о, п.
Г) э, а, х, р. Д) а, т, к, а, н, ш.

15. Вялікі прамежак часу, які выдзяляецца па якіх-небудзь характэрных падзеях, з'явах, называецца

- А) эра. Б) год. В) эпоха. Г) тыдзень. Д) месяц.

16. Выберыце з дадзеных правільна напісаныя словы.

1) група; 2) массаж; 3) бассейн; 4) класс.

- А) усе прыклады. Б) няма патрэбных прыкладаў.
В) 1, 2. Г) 2, 3. Д) 3, 4.

17. Якога слова не хапае ў афарызме?

У студню вады не льюць, ... дроў не возяць.

- А) у лес. Б) у поле. В) у сад. Г) у парк. Д) у сквер.

18. Ёсць дзіўныя жывёлы: вушы ў іх малыя, пярэднія канечнасці зменены ў крылы, лётаюць звычайна вечарам і ноччу. Называюцца яны

- А) цецерыкі. Б) курапаткі. В) стрыжы.
Г) совы. Д) кажаны.

